

قطاؤل:

روزہ کے چند جدید مسائل اور فقہی حل

فقہ الصوم

مولانا مفتی انعام الحق قاسمی

دار الافتاء جامعہ علوم اسلامیہ علامہ بنوری ٹاؤن کراچی

کیا فرماتے ہیں مفتیان کرام مندرجہ ذیل مسائل میں کہ:

- ۱: روزہ کس پر فرض ہے؟ اور بچوں کے بارے میں کیا حکم ہے؟
- ۲: رمضان کے ہر روزہ کی نیت الگ الگ ہونی چاہیے یا سحری کھانا بھی نیت کے قائم مقام ہو جائے گا؟
- ۳: روزہ کی حالت میں دانت سے خون نکل کر حلق میں چلا گیا تو روزے کا کیا حکم ہوگا؟
- ۴: پائریا کی وجہ سے سوزھوں سے پیپ آتی ہے اور وہ تھوک کے ساتھ اندر داخل ہو جاتی ہے، کیا اس سے روزہ فاسد ہو جائے گا یا نہیں؟
- ۵: روزہ کی حالت میں اگر دانت نکلوا یا تو روزہ فاسد ہوگا یا نہیں؟
- ۶: آنکھ میں سرمایا دوا ڈالنے یا جسم میں تیل لگانے سے روزہ فاسد ہوگا یا نہیں؟
- ۷: عود اور اگر بتی وغیرہ کا دھواں اگر اندر چلا جائے تو روزہ کا کیا حکم ہوگا؟
- ۸: حقہ، نسوار اور سگریٹ پینے سے روزہ فاسد ہوتا ہے یا نہیں؟
- ۹: اگر عورت کو روزہ کی حالت میں حیض آجائے تو وہ بقیہ دن میں کھاپی سکتی ہے یا نہیں؟
- ۱۰: اگر عورت رمضان کے دن میں حیض و نفاس سے پاک ہوگئی تو وہ بقیہ دن کیا کرے؟
- ۱۱: کلی کرتے وقت اگر پانی حلق میں چلا گیا تو روزہ فاسد ہوگا یا نہیں؟
- ۱۲: روزہ نہ رکھنے کے اعذار کیا ہیں؟
- ۱۳: رمضان کے بعد شوال میں جو چھ روزے رکھے جاتے ہیں وہ پے در پے رکھے جائیں یا متفرق بھی رکھے جاسکتے ہیں؟

المستفتی سراج محمد

گودام چورنگی کورنگی سیکٹر ۲۳، کراچی

الجواب ومنه الصدق والصواب :

۱: رمضان شریف کے روزے ہر مسلمان عاقل و بالغ پر فرض ہیں۔ جیسا کہ قرآن شریف میں ہے:

”یا ایہا الذین آمنوا کتب علیکم الصیام کما کتب علی الذین من قبلکم“

۱: بچوں اور بچیوں کے بارے میں حکم یہ ہے کہ روزہ کو نماز پر قیاس کرتے ہوئے بچوں کو بھی سات سال کی عمر تکمل ہونے کے بعد نماز کی

طرح روزہ رکھنے کا حکم دیا جائے گا اور دس سال کے بعد باقاعدہ سختی کی جائے تاکہ بالغ ہونے کے بعد روزہ رکھنے میں کسی قسم کی دقت نہ ہو۔ (ابوداؤد)

۲: رمضان شریف کے ہر روزہ کی نیت الگ الگ کرنا ضروری ہے، اگر نیت نہیں کی گئی تو سحری کرنا نیت کے قائم مقام ہو جائے گا۔ جیسا کہ جوہرۃ النیرہ میں ہے:

”فالسحور فی شہر رمضان نیت“ (جوہرۃ النیرہ، ص ۱۷۶، ج ۱)

واضح رہے کہ ماہ رمضان میں روزہ کی نیت نصف النہار شرعی سے پہلے پہلے کر سکتے ہیں، بشرطیکہ کچھ کھایا یا نہ ہو۔

۳: روزہ کی حالت میں اگر دانت سے خون نکل کر تھوک کے ساتھ حلق میں چلا گیا تو یہ دیکھا جائے گا کہ خون زیادہ ہے یا تھوک، اگر خون زیادہ ہے تو روزہ فاسد ہو جائے گا، قضا ضروری ہوگی۔ اور اگر تھوک زیادہ ہے اور خون کم تو روزہ فاسد نہیں ہوگا۔ جیسا کہ فتاویٰ عالمگیری میں ہے:

للبنیاق لا یضربہ، وان کانت الغلبۃ للدم یفسد صومہ، وان کانا سواء افسد یضنا استحسنانا۔ (فتاویٰ عالمگیری، ص ۲۰۳، ج ۱)

۴: پائیریا ایک مستقل مرض ہے، اور پائیریا کی پیپ منہ میں ہی پیدا ہوتی ہے اس سے احتراز ممکن نہیں، ساتھ ساتھ پیپ کی مقدار کم اور تھوک سے مغلوب ہوتی ہے اس لئے پائیریا کی پیپ مفسد صوم نہیں ہوگی جیسا کہ فتاویٰ عالمگیری میں ہے:

رجل له علة یخرج الماء من فمه ثم یدخل ویذهب فی الحلق لا یفسد صومہ۔ (ص ۲۰۳، ج ۱)

۵: اگر روزہ کی حالت میں دانت نکلوا یا اور خون پیٹ میں چلا گیا تو روزہ فاسد اور قاضا لازم ہوگی جیسا کہ فتاویٰ شامی میں ہے:

قلت: ومن هذا یعلم حکم من قلع ضررہ فی رمضان، ودخل الدم الی جوفہ فی النہار ولو ناٹما فیجب علیہ القضاء

الا ان یفرق بعدم امکان التحریز عنہ فیكون کالقی الذی عاد بنفسہ فلیراجع۔ (فتاویٰ شامی، ص ۳۹۶، ج ۲)

۶: آنکھ میں دوائی اور سرمہ ڈالنے سے جسم کے اوپر تیل لگانے سے روزہ فاسد نہیں ہوتا، کیونکہ آنکھ، جسم، دماغ اور معدہ کے درمیان کوئی راستہ نہیں، جب کہ روزہ فاسد ہونے کے لئے کسی چیز کا جوف معدہ تک پہنچنا ضروری ہے جیسا کہ بدائع الصنائع میں ہیں:

وما وصل الی الجوف او الی الدماغ من المخارق الا صلیہ: کا الا نف والاذن والمد بر بان اسعط واحقن

واقطر فی اذنه موصل الی الجوف والی الدماغ فسد صومہ۔ (ص ۹۳، ج ۲)

۶: آنکھ میں دوائی یا سرمہ ڈالنے سے روزہ فاسد نہیں ہوتا کیونکہ آنکھ، دماغ اور معدہ کے درمیان کوئی راستہ نہیں۔ جیسا کہ فتویٰ عالمگیری

ہے: ولو اقطر شیا من الدوا فی عینہ لا یفطر صومہ عندنا وان وجد طعمہ فی حلقہ، واذا بزق فرادی اثر

الکحل ولو نہ فی بزاقہ عامة المشائخ علی انه لا یفسد صومہ۔ (ص ۲۰۳، ج ۱)

البتہ اگر منہ، کان، ناک، مقعد، فرج، شکم اور کھوپڑی کے اندرونی زخم کی راہ سے کوئی چیز جو فاسدہ اور دماغ تک پہنچ جائے تو روزہ فاسد ہو جائے گا جیسا کہ بدائع کی عبارت اس پر واضح دلیل ہے:

جسم میں تیل لگانے سے روزہ فاسد نہیں ہوتا جیسا کہ فتاویٰ عالمگیری میں ہے:

وما یدخل من مسام البدن من الدهن لا یفطر. (ص ۲۰۳، ج ۱)

عود اور اگر بتی کا دھواں اگر روزہ دار نے قصد امنہ میں داخل کیا اور وہ اندر چلا گیا تو روزہ فاسد ہو جائے گا، قضا لازم ہوگی اور اگر بلا قصد خود بخود داخل ہو گیا تو روزہ فاسد نہیں ہوگا جیسا کہ راستہ میں چلتے وقت گاڑی وغیرہ کا دھواں منہ میں داخل ہو جاتا ہے اس سے روزہ فاسد نہیں ہوگا جیسا کہ درمختار میں ہے:

او دخل حلقه غبار او ذباب او دخان ولو ذكر استحسانا لعدم امکان التحرز عنه ومفاده انه لو ادخل حلقه

الدخان الطرای دخان کان ولو عوداً او عنبراً لو ذاکر الامکان التحرز عنه. (فتاویٰ شامی، ص ۳۹۵، ج ۲)

۸: حقد اور سگریٹ پینے سے روزہ فاسد ہو جاتا ہے۔ جیسا کہ فتاویٰ شامی میں ہے:

قوله انه لو ادخل حلقه الدخان ای ہائی صورتہ کان الا دخان، حتی لو تبختر بگیخور فاواه الی نفسه واشتمه

ذاکر الصومہ افطر لا مکان التحرز عنه، وهذا مما یفعل عنه کثیر من الناس، ولا یتوهم انه کثم الی دو مائہ

والمسک لو ضوح الفرق بین ہواء تطیب بربیح المسک وشبهہ و بین جوہر دخان وصل الی جوہرہ بفعلہ.

وبہ علم حکم شرب الدخان. (ص ۳۹۵، ج ۲)

اگر نسوار حلق میں چلا جائے گا تو روزہ فاسد ہو جائے گا جیسا کہ فتاویٰ عالمگیری میں ہے:

ولو مص الہلیح فدخل البزاق حلقہ لم یفسد مالم یدخل عینہ. (ص ۲۰۳، ج ۱، شامی ص ۳۹۶، ج ۲)

اور اگر نسوار حلق کے اندر نہیں جائے گا تو کدوہ ہوگا جیسا کہ عالمگیری میں ہے:

و کدوہ ذوق شینی ومضغہ بالا عذر. (فتاویٰ عالمگیری ص ۱۹۹، ج ۱، شامی، ص ۱۲، ج ۲)

۹: اگر عورت کو روزہ کی حالت میں حیض آجائے تو وہ بقیہ دن کھانی سکتی ہے، روزہ دار کی طرح رہنا ضروری نہیں ہے۔

۱۰: اگر عورت رمضان کے دن میں حیض ونفاس سے پاک ہوگی تو بقیہ دن روزہ دار کی مانند رہے، اس لئے کے کھانے پینے کی اجازت

نہیں ہے اور بعد میں اسی روزے کی بھی قضا کرے۔

۱۱: کلی کرتے وقت اگر پانی حلق میں چلا گیا اور روزہ یاد تھا تو روزہ فاسد ہو جائے گا، قضا لازم ہوگی، جیسا کہ درمختار میں ہے:

وان الطر خطاء کان تمضمض فسبقہ الماء. وفي الشامیة تحت قوله (فسبقہ الماء) ای یفسد صومہ ان کان

ذاکراً والافلا. (فتاویٰ شامی، ص ۴۰۱، ج ۲)

۱۲۔ پانچ اعذار ہیں جن کی وجہ سے روزہ نہ رکھنے کی اجازت ہے:

۱۔ مرض، جس کی وجہ سے روزہ کی سکت نہ ہو یا روزہ سے مرض بڑھ جانے کا اندیشہ ہو عذر ختم ہونے کے بعد قضا لازم ہے۔

۲۔ حاملہ اور مرضہ جن کو روزہ سے اپنی جان یا بچہ کو ایذا و تکلیف پہنچنے کا اندیشہ ہو، عذر ختم ہونے کے بعد قضا لازم ہے۔

۳۔ شرعی مسافر (مقیم ہونے کے بعد قضا ضروری ہے۔

۴۔ ایسا سن رسیدہ ضعیف (بوڑھا، بڑھیا) جو روزہ نہ رکھ سکتا ہو، معذور ہو، ہر روزہ کے عوض ایک ایک فدیہ ادا کرے گا، اگر فدیہ ادا کر دینے کے بعد اللہ تعالیٰ روزہ رکھنے کی طاقت عطا فرمائے تو نوت شدہ روزوں کی قضا لازم ہوگی۔

۱۳۔ رمضان المبارک کے بعد شوال میں چھ روزے رکھے جاتے ہیں وہ پے در پے بھی رکھ سکتے ہیں اور متفرق بھی، البتہ متفرق کر کے رکھنا بہتر ہے جیسا کہ درمختار میں ہے: وندب تفریق صوم الست من شوال، ولا یکرہ التتابع علی المختار خلافا للثانی (فتاویٰ شامی، ص ۴۳۵، ج ۲). فقط واللہ اعلم.

الجواب الصحیح

کتبہ

محمد عبدالسلام عفا اللہ عنہ

محمد انعام الحق

دارالافتاء جامعہ علوم اسلامیہ

علامہ بنوری ٹاؤن کراچی نمبر ۵

(جاری ہے)

۵۱۴۱۵.۸۱۶

☆.....☆.....☆.....☆.....☆

اہل علم کی دلچسپی کے لئے مجلس التحقیق الفقہی کے مطبوعات

زیر نگرانی: مولانا سید نصیب علی شاہ الهاشمی (رحمہ اللہ)

(۱) جدید مالیاتی نظام کا اسلامی تصور: اسلامی مالیاتی نظام کا عملی خاکہ اہل علم و تحقیق کا فقہ اسلامی کی روشنی میں مالی نظام کی جدید تشکیل،

اسلامی بنکاری اور دیگر تحقیقی مقالات، جو کہ اسلام آباد فقہی سیمینار منعقدہ 2003ء میں پیش کئے گئے۔

کمپیوٹر طباعت: ریکسین جلد صفحات: 319 زرتعادن: 240 روپے

(2) امام ابوحنیفہؒ کی محدثانہ حیثیت: امام اعظمؒ بحیثیت ایک عظیم محدث و راوی

فقہ کی اہمیت اور دیگر عنوانات پر اہل علم و تحقیق کے مقالات

کمپیوٹر طباعت: ریکسین جلد صفحات: 147 زرتعادن: 170 روپے

برائے رابطہ: ناظم دفتر مجلس التحقیق الفقہی جامعہ المرکز الاسلامی پاکستان ڈیرہ روڈ بنوں